

# 16 डॉक्टर व 40 नर्सिंग स्टाफ के बावजूद चरमराई मालपुरा अस्पताल की व्यवस्थाएं

## विभाग के नियमों के विपरीत दो चिकित्सकों के पास चल रहा अस्पताल का चार्ज

मालपुरा, (निसं)। राजकीय सामुदायिक स्वास्थ्य केन्द्र मालपुरा में 16 डॉक्टर व 40 नर्सिंग स्टाफ की स्थाई नियुक्ति के बावजूद मालपुरा अस्पताल की चिकित्सा व प्रशासनिक व्यवस्थाएं चरमराई होने का मामला सामने आया है।

इसका मुख्य कारण मालपुरा अस्पताल में वित्तीय व प्रशासनिक अधिकारी के रूप में दो चिकित्सकों के पास चार्ज चल रहा है एवं दोनों ही अधिकारियों द्वारा जारी किये जा रहे अलग-अलग आदेश स्थाई प्रभारी पद को लेकर कार्मिकों व आमजन के समक्ष प्रश्न खड़ा कर दिया है। अस्पताल में चरमराई व्यवस्थाओं को लेकर अस्पताल सूत्रों से मिली जानकारी में सामने आया कि एक वर्ष पूर्व सीएचसी प्रभारी के सेवानिवृत्त होने के बाद डॉ. विद्या मधनानी को स्वास्थ्य निदेशालय द्वारा जारी आदेशों में मालपुरा अस्पताल प्रभारी का वित्तीय एवं प्रशासनिक अधिकारी बनाया गया था। लेकिन मई 2021 में अल्प समय के लिए सीएचएचओ



मालपुरा के सरकारी अस्पताल में लैबर रूम व ऑटो के सामने खड़े आवारा जानवर।

द्वारा एक आदेश जारी कर डॉ. जीतराम मीणा को अस्पताल की प्रशासनिक व्यवस्था सौंपी गई थी। टोंक जिले में एक मात्र मालपुरा अस्पताल ऐसा अस्पताल है जहां वित्तीय व प्रशासनिक दो प्रभारी बनाये गये हैं जो कि विभाग के नियमों के विपरीत तो है ही साथ ही स्थाई

अधिकारी के अभाव में दोनों ही अधिकारियों द्वारा जारी किये जा रहे आदेशों की पालना नहीं होने से व्यवस्थाएं चरमराई हुई हैं। अस्पताल में पदस्थापित सीनियर नर्सिंग स्टाफ अपने राजनैतिक आकाओं की सिफारिशों के सहारे मनचाही ड्यूटी लगावा मौज मना रहे हैं तो अस्पताल

की चिकित्सा व्यवस्थाएं महज प्रशिक्षु नर्सिंगकर्मियों के सहारे चंद सीनियर कार्मिक संभाल रहे हैं। पड़ताल में सामने आया कि अस्पताल में 16 चिकित्सक कार्यरत हैं जिनमें 4 चिकित्सक अपनी सुविधा के मुताबिक ड्यूटी मालपुरा सीएचसी में व्यवस्थाएं दर्शा रहे हैं तो मासिक

## ■ यहां वित्तीय व प्रशासनिक दो प्रभारी बनाये गये हैं

सेलेरी अन्य सेक्टर से उठा रहे हैं। साथ ही मालपुरा सीएचसी में प्रथम व द्वितीय श्रेणी के 34 मेल नर्स तैनात हैं लेकिन इनमें से एक दर्जन से अधिक कार्मिक राजनैतिक दबाव बना सीएचसी के वार्ड सहित ड्रैसिंग जैसी अति आवश्यक सेवाओं के बजाय मौज मस्ती के कार्यों में लगे हुए हैं। अस्पताल में इबनिंग व नाइट ड्यूटी में लम्बे समय से एक कार्मिक नर्सिंगकर्मियों के सहारे व्यवस्थाएं चला रहे हैं। सूत्रों से मिली जानकारी में बोते दिनों स्थाई प्रभारी को लेकर सीएचएचओ टोंक को भेजे पत्र के बाद सीएचएचओ ने निदेशालय को पत्र लिखा लेकिन उस पर भी ठोस कार्यवाही नहीं होने का खामियाजा आमजन को भुगताना पड़ रहा है।

# अलवर में पानी के लिये बुजुर्ग महिलाएं टंकी पर चढ़ीं

## अलवर शहर में स्कीम 10 बी में 10 मिनट भी नहीं आ रहा पानी

अलवर, (निसं)। शहर में स्कीम 10 बी की बुजुर्ग महिलाएं मंगलवार को पानी की टंकी पर चढ़ गईं। घरों में पानी की सप्लाई नहीं होने के कारण महिलाओं ने पानी की टंकी पर चढ़कर विरोध जताया। यह चेतावनी भी दी कि बिना पानी मरने की नौबत है। महिलाओं ने बताया कि अब भी समाधान नहीं हुआ तो आगे कलेक्टर के आवास के बाहर आंदोलन करेंगी।

महिला राजकुमारी ने कहा कि पानी 10 से 15 मिनट आता है। खूब शिकायत कर चुके हैं। अब पानी की टंकी पर चढ़े हैं। पानी नहीं मिला तो मरना पड़ेगा। अब दूसरी कॉलोनी से पानी लाते हैं। पानी के टैंकर मंगाने की क्षमता नहीं है। स्कीम 10 बी वार्ड 4 से धर्मशर शर्मा ने कहा कि पिछली गर्मी में ज्ञापन दिया था। कई बार शिकायत कर चुके हैं। अब सर्दी के मौसम में 10 मिनट पानी आता है। आखिरी छोर के घरों में तो बिल्कुल पानी नहीं आता है। सुबह हम खुद नल खुलवाने पहुंचते हैं।

स्कीम 10बी को अमृत योजना में कनेक्शन देने की बात कही थी। लेकिन अब अमृत योजना में कनेक्शन नहीं दिया गया। वार्ड में तीन बोरिंग बताते हैं। लेकिन पानी कहा जाता है। कोई जानकारी नहीं दे रहे हैं। वार्ड के लोगों



पानी की किल्लत से परेशान महिलाएं टंकी पर चढ़ गईं।

ने बताया कि पानी की समस्या से जलदाय विभाग के अधिकारियों को अवगत कराया। महिलाएं पानी की टंकी पर चढ़ी तो उसके बारे में बता दिया।

इसके बावजूद भी उनका कहना है कि जो करना है कर लो। हम कुछ नहीं कर सकते। इस कारण मजबूरी में महिलाएं पानी की टंकी पर चढ़ी हैं।

# हरिदेव जोशी पत्रकारिता विवि. में शिक्षकों की भर्ती प्रक्रिया पर राज्यपाल की रोक

अजमेर, (कासं)। कुलाधिपति व राज्यपाल कलराज मिश्र ने हरिदेव जोशी पत्रकारिता व जनसंचार विश्वविद्यालय में शिक्षकों की भर्ती पर रोक लगा दी है। राज्यपाल के प्रमुख सचिव सबीर कुमार ने मंगलवार को इस संबंध में आदेश जारी कर दिए हैं। यह कदम नियमों, मार्गदर्शकों व योग्यता की अनिवार्य शर्तों को लॉचकर अपनाई जा रही भर्ती प्रक्रिया पर पूर्व शिक्षा मंत्री व अजमेर उच्च के विधायक वासुदेव देवनानी द्वारा जताई गई आपत्ति और अखबारों में छपी खबरों पर संज्ञान लेते हुए उठाया गया है। देवनानी ने राज्यपाल को 21 जनवरी को लिखे पत्र में विवि. के कुलाधिपति ओम थानवी द्वारा मनमाने तरीके से भर्ती प्रक्रिया को अंजाम दिए जाने का विस्तार से खुलासा किया था। इस पर जयपुर में विभिन्न अखबारों में खबरें भी छपी थीं।

देवनानी ने बताया कि नियमानुसार कोई भी पद विज्ञापित करने से पूर्व उस पर लागू होने वाले आरक्षण और रोस्टर

## ■ अजमेर उच्च के विधायक वासुदेव देवनानी के पत्र और अखबारों में छपी खबरों पर राज्यपाल ने लिया संज्ञान

के आलोक में परीक्षण करना आवश्यक होता है। उन पर प्राप्त आपत्तियों को निस्तारित करने के बाद ही विज्ञापन जारी किया जाता है। विभिन्न शैक्षणिक पदों पर विज्ञापन से पूर्व विश्वविद्यालय द्वारा वेबसाइट पर रोस्टर कैलेण्डर चर्चा कर उन पर आपत्तियां मांगी गईं। अन्य लोगों के साथ विश्वविद्यालय के संकाय सदस्यों ने भी आरक्षण प्रावधानों को लेकर आपत्ति दर्ज कराई थी। उनकी आपत्तियों को निस्तारित किए बिना ही विज्ञापन जारी कर दिया। हास्यास्पद बात यह है कि असिस्टेंट प्रोफेसर को असिस्टेंट लाइब्रेरियन के समक्ष दर्शा

दिया गया है। इस विश्वविद्यालय में जारी शैक्षणिक पदों के विज्ञापन में यूजीसी की अनिवार्य योग्यता को अपनी सुविधानुसार बदल दिया गया। विज्ञापित पदों के लिए आवश्यक जानकारी 4 दिसंबर, 2021 को वेबसाइट पर दी गई। एक माह से भी कम समय में अंतिम लिथि 2 जनवरी, 2022 निर्धारित कर दी गई, जबकि उस दिन रविवार का अवकाश था। इन सब तथ्यों से स्पष्ट है कि भर्तियों जैसे गंभीर कार्य को कितने मनमाने तरीके से किया गया है। कुलपति का कार्यकाल 8 मार्च को खत्म हो रहा है और पिछले माह दिसंबर में भर्ती का विज्ञापन जारी किया गया। इससे उनकी जल्दबाजी की मंशा स्पष्ट तौर पर साबित होती है। देवनानी ने कहा कि प्रोफेसर, एसोसिएट प्रोफेसर और असिस्टेंट प्रोफेसर पदों के लिए यूजीसी मार्गदर्शकों में जो आवश्यक योग्यताएं निर्धारित की गई हैं, उन्हें अपनी सुविधानुसार बदल दिया गया।

# खातेदारी की भूमि पर पीएम आवास क्यों ?

टोंक, (निसं)। हाईकोर्ट ने मंगलवार को खातेदारी की भूमि पर प्रधानमंत्री आवास योजना के तहत राशि स्वीकृत करने से जुड़े मामले में राज्य के मुख्य सचिव, प्रमुख राजस्व सचिव, प्रमुख पंचायती राज सचिव, टोंक कलेक्टर व जिला परिषद सीईओ सहित अनियारा पंचायत समिति के विकास अधिकारी सहित दो अन्य को कारण बताओ नोटिस जारी कर आठ सप्ताह में जवाब तलब करते हुए पूछा है कि इन नियमों के तहत खातेदारी की भूमि पर पीएम आवास योजना की राशि स्वीकृत की। न्यायाधीश इन्द्रजीत सिंह की एकलपिठ ने यह अंतरिम आदेश अनियारा पंचायत समिति के रूपपुरा पंचायत के कृष्ण कुमार शर्मा द्वारा एडवोकेट लक्ष्मीकांत शर्मा मालपुरा के जरिये दायर की गई याचिका पर प्रारम्भिक सुनवाई करते हुए दिए हैं। याचिका में बताया गया है कि अनियारा के रूपपुरा ग्राम पंचायत के ग्राम फतेहगंज में प्राथी की खातेदारी की जमीन है इस पर अवैध तरीके से एक

## ■ सीएस व टोंक कलेक्टर सहित अन्य को हाईकोर्ट ने नोटिस जारी किया

महिला सुशीला को स्थानीय पंचायत प्रशासन ने मिलीभगत कर पीएम आवास योजना में राशि स्वीकृत कर दी तथा उक्त महिला ने वहां निर्माण भी कर लिया जबकि प्राथी ने दस्तावेजों के साथ स्थानीय प्रशासन को शिकायत भी की कि यह स्वीकृति गलत है। किन्तु स्थानीय अधिकारियों ने गलत तथ्यों के साथ जांच कर आला अफसरों को भूमित किया तथा कोई कार्यवाही नहीं की, इस पर प्राथी ने हाईकोर्ट में याचिका दायर कर जिम्मेदार अफसरों के विरुद्ध कार्यवाही करने तथा स्वीकृत राशि वापस वसूलने तथा निर्मित मकान को तोड़ने की गुहार करते हुए याचिका दायर की है। अदालत ने सुनवाई के बाद पक्षकारों को नोटिस जारी कर जवाब तलब किया है।

# नीट यूजी काउंसिलिंग प्रथम राउंड का प्रोविजनल सीट अलॉटमेंट जारी

कोटा, (निसं)। मेडिकल काउंसिलिंग कमेटी (एमसीसी) ने मेडिकल प्रवेश परीक्षा नीट 2021 में काउंसिलिंग के लिए प्रथम राउंड आल इंडिया कोटे का प्रोविजनल सीट अलॉटमेंट मंगलवार दोपहर को जारी कर दिया। एम्स, जियुपए एवं सेन्ट्रल यूनिवर्सिटीज तथा ईएसआईसी मेडिकल कॉलेज की काउंसिलिंग एक कॉमन पोर्टल (एमसीसी) पर संपन्न हुई।

एमसीसी काउंसिलिंग का सेकण्ड राउण्ड 9 फरवरी से 14 फरवरी के मध्य होगा। एलन कैरियर इंस्टीट्यूट के कैरियर काउंसिलिंग एक्सपर्ट पारिजात मिश्रा ने बताया कि ऑल इंडिया 15 प्रतिशत कोटे में एम्बीबीएस कोर्स के लिए जनरल कैटेगरी की क्लोजिंग रैंक 13970, ओबीसी कैटेगरी में 14930, एससी में 78780, एसटी में 102589 और ईडब्ल्यूएस कैटेगरी में 15662 क्लोजिंग रैंक रही।

# हेल्पर को बंधक बना एईएन कार्यालय परिसर में लूटपाट

लालसोट, (निसं)। उपखंड के डीडवाना ग्राम औद्योगिक क्षेत्र के नजदीक स्थित सहायक अभियंता कार्यालय द्वितीय से अज्ञात लुटेरों द्वारा रात्रि में गाइड हेल्पर को बंधक बनाकर बंदूक की नोक पर लूटपाट की वारदात को अंजाम दिया। लुटेरों मध्यरात्रि पश्चात मुख्य द्वार का ताला तोड़कर सहायक अभियंता कार्यालय द्वितीय में दाखिल हुए, वहां मौजूद गाइड कम हेल्पर की कनपटी पर बंदूक रखकर उसे बंधक बना लिया। इसके बाद अज्ञात लुटेरों द्वारा सहायक अभियंता कार्यालय द्वितीय परिसर में सुरक्षित रखी हुए चार बिजली के ट्रांसफार्मरों को तोड़कर मौके पर ही उसमें से कीमती धातु के तार निकाल लिए वहीं चार अन्य बिजली के ट्रांसफार्मरों में से भी कीमती धातु आदि चोरी करने के लिए उन ट्रांसफार्मरों को क्षतिग्रस्त कर दिया। साथ ही वहां से अनुबंध पर लगी एक पिकअप गाड़ी को भी लूट कर फरार हो गए लुटेरों के जाने

के बाद किसी तरह उस बंधन से मुक्त होकर मामले की सूचना तुरंत पुलिस व खुद के अधिकारियों को दी। वहीं घटना की जानकारी मिलने के बाद लालसोट थाना अधिकारी अंकेश चौधरी व पुलिस उपाधीक्षक शंकर लाल मीणा मय पुलिस जांचे की घटनास्थल पर पहुंचे एवं हेल्पर गाइड से लूटपाट की घटना के संबंध में जानकारी प्राप्त की एवं बारीकी से घटनास्थल का जायजा लिया। वही इस लूटपाट की घटना को लेकर सहायक अभियंता द्वितीय राधेश्याम मीणा द्वारा मामला पुलिस थाने में दर्ज कराया है। वही पूरे मामले को लेकर थाना अधिकारी अंकेश चौधरी ने जानकारी देते हुए बताया कि इस लूटपाट के घटनास्थल को लेकर सीसीटीवी फुटेज आदि खंगाले जा रहे हैं एवं अज्ञात लुटेरों की पहचान करने के लिए पुलिस टीम विभिन्न जगहों पर अज्ञात लुटेरों की तलाश में जुटी हुई है।

# डॉ. राठी आयोग के कार्यवाहक अध्यक्ष

अजमेर, (कासं)। सदस्य डॉ. जसवंत सिंह राठी को राजस्थान लोक सेवा आयोग का कार्यवाहक अध्यक्ष नियुक्त किया गया है। उन्होंने अध्यक्ष पद का कार्यभार संभाला है। इस अवसर पर डॉ. राठी ने कहा कि आयोग अभ्यर्थियों की आशाओं का केंद्र है। स्थापना से लेकर अभी तक आयोग ने विभिन्न चुनौतियों का सामना करते हुए उतार-चढ़ाव के अनेक पड़ाव पर किए हैं। समय की मांग के अनुरूप आयोग द्वारा परीक्षा पद्धति, पाठ्यक्रम व कार्यप्रणाली में सुधार किया जाता रहा है। डॉ. राठी ने कहा कि आयोग द्वारा जारी परीक्षा केंद्रों के अनुसार परीक्षाओं का आयोजन उनकी प्राथमिकता रहेगी। अभ्यर्थियों से सीधा संवाद कायम हो सके इसकी व्यवस्था की जाएगी। जिन परीक्षाओं का आयोजन किया जा चुका है उनका परिणाम शीघ्र जारी करना, लंबित वादों के निस्तारण के लिए प्रभावी प्रयास उनके द्वारा किए जाएंगे।

# 35 लाख रू. की कीमत का 12.55 क्विंटल अवैध डोडा-चूरा पकड़ा

उदयपुर/कानोड़, (निसं)। कानोड़ थाना पुलिस द्वारा की गई कार्यवाही के फलस्वरूप डोडा-चूरा लंदे वाहनों लॉक करते हुए सुने बाड़े छोड़कर अंधेरा का लाभ लेते हुए भाग निकले थे। इसके बाद पुलिस ने कार के लॉक खोलने के लिए पत्थर से कांच तोड़कर वाहनों को पुलिस थाने ले जाया गया। जानकारी के अनुसार टीम ने बिना नम्बर की पिकअप व स्कॉपीयों गाड़ी में भरे हुए 63 क्विंटों में डोडा-चूरा लंदे था। दोनों ही वाहनों को पुलिस ट्रैक्टर के पीछे बांधकर थाने लाई



कानोड़ पुलिस की कार्यवाही में जब्त किया गया डोडा-चूरा।

## ■ पुलिस ने कानोड़ में की कार्यवाही में दो वाहन भी जब्त किये

जहां वाहनों में लंदे क्विंटों का वजन किया गया तो 12.55 किलो ग्रांम पया गया। यह डोडा-चूरा हंसराज जी का खेड़ा निवासी नारायण जाट के बाड़े से जब्त

किया गया। साथ ही अज्ञात तस्करों पुलिस से बचाव के लिए मुठभेड़ होने पर फायरिंग करने में प्रयुक्त अवैध पिस्टल मय जिंदा कारतूस व दो फायरिंग किए हुए कारतूस के खाली केस बरामद कर एनडीपीएस एक्ट में मामला दर्ज किया है। जांच भीड़घट थानाधिकारी देवेन्द्र सिंह देवल के जिम्मे की गई है।

# बाड़ें में बंधी बकरी का बधेरे ने शिकार किया

निवाड़ी, (निसं)। गांव नोहा में सोमवार की रात बधेरे ने बाड़ें में बंधी एक बकरी का शिकार कर मार दिया। पूर्व सरपंच तेजवीर सिंह चौधरी सहित कई ग्रामीणों ने बताया कि नोहा पहाड़ी के नीचे रेगों की बस्ती में बधेरे ने राधेश्याम रैगर के बाड़े से बकरियों को बांधने के लिए बना रखे एक सुरक्षित घर से बड़ी चतुराई के साथ नीचे से मिट्टी की खुदाई कर अन्दर घुस गया और बकरी को घसीटकर पास के बाड़े में ले जाकर शिकार कर लिया। उन्होंने बताया कि सुबह जब पशु पालक राधेश्याम अपने बाड़े में गया तो उसे बकरी गायब मिली तथा मौके पर बधेरे के पगमाक दिखाई दिए। बधेरे द्वारा बकरी का शिकार करने की सूचना मिलते ही ग्रामीणों की मौके पर भीड़ एकत्रित हो गई। ग्रामीणों ने बधेरे के पगमाक देखते हुए बकरी की तलाश की तो पास ही स्थित अनिल जाट के बाड़े की ओर बकरी को घसीटकर ले जाने के निशान मिले।

# पागल गीदड़ के काटने से चार जने घायल

नारायणपुर, (निसं)। उपखंड क्षेत्र में मंगलवार देर शाम को एक पागल गीदड़ ने एक लड़की, एक युवक, दो महिलाओं को काटकर जख्म कर दिया। प्राप्त जानकारी के अनुसार प्रेमपुर निवासी कोयली अपनी देवराणी मेवा के साथ खेत में कार्य कर रही थी। खेत में कार्य करते समय पागल गीदड़ ने महिला मेवा के मुंह पर हमला कर दिया। लुड़ाने गैजेटनी कोयली पर भी गीदड़ ने हमला कर दिया। घायल महिलाओं का नारायणपुर सामुदायिक स्वास्थ्य केंद्र में उपचार चल रहा है। ग्राम पंचायत गढ़ी की महर की ढाणी निवासी पूनम गुर्जर को भी पागल गीदड़ ने मुंह, हाथ, पैर पर काटकर जख्मी कर दिया। वहीं प्रेमपुरा निवासी कृष्ण कुमार ब्राह्मण के बंधे पैर को काट लिया। इससे घायलों की



नारायणपुर में पागल गीदड़ के काटने पर अस्पताल में उपचार के लिए आई घायल महिला कोयली।

हालात गंभीर बनी हुई है। देर शाम समाचार लिखे जाने तक पागल गीदड़ को नहीं पकड़ा गया। पागल गीदड़ के आतंक से लोग भयभीत है।

# उदयपुर जिले में कोरोना से दो मौत, 495 पॉजिटिव मिले

उदयपुर, (कासं)। जिले में मंगलवार को कोरोना से दो और मौतें हुई हैं। बीते चार दिनों में जिले में आठ मौतें हो चुकी हैं। मंगलवार को 495 पॉजिटिव मिले हैं वहीं एक्टिव केस 3079 में से 102 अस्पताल में भर्ती हैं। सीएमएचओ डॉ. दिनेश खराड़ी ने बताया कि निजी चिकित्सालय में भर्ती 68 वर्षीय वृद्ध व 45 वर्षीय महिला को कोरोना से मौत हो गई है। जांच रिपोर्ट में इसकी पुष्टि हुई है। जिले में प्राप्त 2583 सैम्पल जांच रिपोर्ट में से 2088 नेगेटिव व 495 पॉजिटिव मिले हैं। शहरी क्षेत्र में मिले 226 संक्रमितों में 18 कोरोना वॉरियर्स, 119 नए केस, 87 क्वॉज काउन्ट व 02 माइडेंट शामिल है। ग्रामीण क्षेत्र में मिले 269 संक्रमितों में 20 कोरोना वॉरियर्स, 105 क्वॉज काउन्ट व 144 नए संक्रमित है। संक्रमितों का कुल आंकड़ा 70552 हो गया है। इनमें से 66704 रिकवर हो चुके हैं। जिले में एक्टिव केस की संख्या 3079 है इनमें से 2977 होम आइसोलेटेड है। अस्पताल में 102 संक्रमित भर्ती है। 472 संक्रमित रिकवर भी हुए है।

## भीलवाड़ा में 192 पॉजिटिव केस

भीलवाड़ा, (निसं)। जिले में मंगलवार को संक्रमित मरीजों का आंकड़ा 200 से कम आया है। पिछले कई दिनों से 200 से ज्यादा कोरोना के केस आए थे। अधिकारियों ने इसे राहत नहीं बताया है। अधिकारियों ने बताया कि एक दिन का आंकड़ा कम होने से संक्रमण कम नहीं हुआ है। डिप्टी सीएमएचओ डॉ. घनश्याम चावला ने बताया कि मंगलवार को 1706 मरीजों के सैपल की जांच की गई। इसमें से 192 नए मरीजों की पहचान हुई है। उन्होंने बताया कि जिले के ग्रामीण इलाकों में अभी संक्रमण ज्यादा है। मंगलवार को आई रिपोर्ट में सुवाना में 35, आसीद में 25 मरीज सामने आए हैं। उन्होंने बताया कि साल ही शुरूआत में भीलवाड़ा शहर में संक्रमण काफी ज्यादा फैला था लेकिन अब शहरी क्षेत्र में संक्रमण काफी कम हो गया है।

# बीकानेर में 131 नये पॉजिटिव निकले

बीकानेर, (निसं)। बीकानेर में सोमवार को जहां दिनभर में 47 पॉजिटिव रोगी आए थे, वहीं मंगलवार को आंकड़ा 131 तक पहुंच गया है। पीबीएम अस्पताल में अभी भी 33 रोगी भर्ती हैं। मंगलवार की सूची में पीबीएम अस्पताल में भर्ती रोगी भी पॉजिटिव आए हैं। हमेशा की तरह इस बार भी सूची में बड़ी संख्या अस्पताल में भर्ती मरीजों की है। एक्सपर्ट का मानना है कि अस्पताल में ही संक्रमण फैला हुआ है। ऐसे में यहां भर्ती रोगी इसकी चपेट में आ रहे हैं। अभी भी जिन परिया में कोविड पॉजिटिव आ रहे हैं, उनमें छीपों का मोहल्ला, जामसर, सुदर्शन नगर, महेश्वरी धर्मशाला, तिलक नगर, सोहन कोठी, शिवबाड़ी, जयनारायण व्यास कॉलोनी, सिविल लाइन, पवनपुरी, वेंटरनी कॉलेज, आरएसी कैंप, मकड़ासर, सरदार पटेल मेडिकल कॉलेज का यूजी हॉस्पिट, आर्मी कैंट परिया, करणी नगर, नागणेचजी स्कीम, रनिमलसर, उदासर, लूणकरनसर, राठीबाजार, सार्दुलगंज, जयपुर रोड, स्वर्णजयंती योजना, शेरों गांव, नापासर, सुदर्शन नगर, भट्टड़ी का चौक सहित अनेक परिया में पॉजिटिव मिल रहे हैं।

# शाहपुरा की राजकुमारी मृदुल कुमारी का निधन

## आसपास व दूरदराज के राज परिवारों के सदस्य मौजूद रहे

भीलवाड़ा, (निसं)। जिले की शाहपुरा रियासत की राजकुमारी मृदुल कुमारी (शीलू बाईसा) की अंत्येष्टि मंगलवार को रामद्वारा श्मशान में की गई। सोमवार को उनके पतृक निवास रेतिया पैलेस में निधन हो गया था। वो पिछले तीन माह से बीमार थीं। वो 82 वर्ष की थीं। अंत्येष्टि में आस पास के राजपरिवारों के सदस्यों व शाहपुरा के विभिन्न संगठनों के प्रतिनिधियों ने पहुंच कर श्रद्धांजलि दी। मुखार्गिण शाहपुरा राजपरिवार के मुखिया जयसिंह ने दी। उनके साथ माणेश शत्रुजीत सिंह भी मौजूद रहे। पूर्व राजाधिराज स्व. सुदर्शन देव की सुपुत्री मृदुल कुमारी का शाहपुरा स्थित रेतिया बाग पैलेस में सोमवार को निधन हो गया था। उनका जन्म 18 अगस्त 1941 को हुआ था। उनका अंतिम पालनकोविड गाइडलाइन की संरक्षण के अनुसार राजपरिवार के श्मशान रामद्वारा में मंगलवार को किया गया। रेतिया बाग पैलेस से अंतिम यात्रा प्रारंभ हुई जो कुंडगेट



रेतिया बाग पैलेस से राजकुमारी मृदुल कुमारी की अंतिम यात्रा प्रारंभ हुई।

त्रिभूति स्मारक होते हुए रामद्वारा पहुंची। रास्ते में जगह जगह संगठनों के प्रतिनिधियों ने श्रद्धांजलि दी। राजकुमारी मृदुल कुमारी सौम्य स्वभाव की होकर शाहपुरा के विकास के लिए सदैव चिन्तित रही। उन्होंने

पूव राजाधिराज स्व. सुदर्शन देव के समय ही यहां के विकास में भागीदारी निभाना प्रारंभ कर दिया था। अंत्येष्टि आयोजन के पदाधिकारियों की मौजूदगी में वैदिक रीति रिवाज से की गई। अंत्येष्टि में बनेडा राजपरिवार के मुखिया गोपालचरण सिसोदिया के अलावा देवगढ़, जयपुर सहित आसपास के राजपरिवारों व जमींदारों ने पहुंच कर अपनी ओर से श्रद्धांजलि दी। नगर पालिका अध्यक्ष रघुनंदन सोनी ने विधायक कैलाश मेघवाल के प्रतिनिधि के रूप में पुष्पचक्र अर्पित किया। अंत्येष्टि में शाहपुरा के पूर्व उप प्रधान गजराजसिंह राणावत, पालिका अध्यक्ष रघुनंदन सोनी, अरवड के नरेंद्र सिंह, राजस्थान राज्य भारत स्काउट संघ के प्रधान ललित कुमार चौधान, भोपालसिंह राणावत सांगरिया, कांग्रेस के वरिष्ठ नेता राजकुमार बैरवा, इमरान खां, राजस्थान आयुर्वेद प्रकोष्ठ के प्रदेश अध्यक्ष डा. जलदीप पथिक सहित कई जनप्रतिनिधि व आर्य समाज के पदाधिकारी मौजूद थे।